

TAMIL

# *The Spoken Word*

by

*WILLIAM MARRION BRANHAM*

உன் எழுதுகோலை எடுத்து எழுது

PICK UP YOUR PEN AND WRITE

எழாம் தூதன்

வில்லியம் மரியன் பிரன்ஹாம்

“உரைக்கப்பட்ட வார்த்தையே மூல வித்து”

## உன் எழுதுகோலை எடுத்து எழுது

ஒரு இரவு, நான் கர்த்தருடைய சமூகத்தில் காத்துக் கொண்டிருந்த போது, ஆவியானவர் வார்த்தையையும் மணவாட்டியையும் குறித்த செய்தியை இக்காலத்துச் சபைக்குக் கொடுத்தார். அது பின்வருமாறு:

நான் உங்களுக்குச் சொல்ல முயற்சிப்பது இதுதான். “பிரதியுற்பத்தி விதியை (Law of Reproduction) அனுசரித்து, இனம் இனத்தைப் பிறப்பிக்கிறது.” அப்பொழுது தேவன் பூமியானது புல்லையும் விதையை யுடைய கனிகளைத் தங்கள் தங்கள் ஜாதியின்படியே கொடுக்கும் கனி விருட்சங்களையும் முளைப்பிக்கக்கூடவது என்றார்; அது அப்படியே ஆயிற்று. (ஆதி. 1:11). விதையிலிருந்த சத்து செடியில் பாய்ந்து பின்னர் கனியில் காணப்படுகிறது. இந்த விதி இன்றைய சபைக்குப் பொருந்தும். எந்த ஒரு சபையும் அது தோன்றிய மூலவித்தின் தன்மையைப் பெற்றிருக்கும். ஏனெனில் அது அதே வித்தாயிருக்கின்றது. இந்த கடைசி காலங்களில் உண்மையான மணவாட்டியைக்கொண்ட சபை (கிறிஸ்துவின் வித்து) தலைக் கல்லினிடம் (Head Stone) வருகின்றனர். அது அவரை நெருங்கும் போது மேம்பட்ட சபையாக (Super Church) மேம்பட்ட சந்ததியாக இருக்கும். மணவாட்டி சபையிலுள்ளவர்கள் இயேசுவோடு இணைக்கப்படும் பொருட்டு தேவனுடைய சாயலைப் பெற்று அவரைப்போல் இருப்பார்கள். இயேசு கிறிஸ்துவும் மணவாட்டியும் ஒன்றாயிருப்பார்கள். ஜீவனுள்ள தேவனுடைய வார்த்தையைத் தங்கள் ஜீவியத்தின்மூலம் அவர்கள் வெளிப்படுத்துவார்கள். ஸ்தாபனங்கள் தவறான வித்திலிருந்து தோன்றியதால் இந்நிலையை பிறப்பிக்க முடியாது. அவைகள் வார்த்தையோடு கலந்த பிரமாணங்களையும் கொள்கைகளையும் தங்களுக்கென உண்டாக்கிக் கொள்ளும். இதனால் ஸ்தாபனங்கள் கலப்புத் தன்மைகளை அடைகின்றன.

முதலாம் குமாரனான ஆதாம் தேவனுடைய உரைக்கப்பட்ட வார்த்தையின் வித்தாயிருந்தான். அவன் தன்னைப் பிரதியுற்பத்தி

செய்துகொள்ள, ஒரு மணவாட்டி அளிக்கப்பட்டாள். இன்னொரு தேவ குமாரனை பிரதியுற்பத்தி செய்ய; ஆனால் அவள் கலப்பின் காரணமாகப் பாவத்தில் விழுந்து, அவனையும் பாவத்தில் வீழ்த்தினாள்.

இரண்டாவது குமாரனான இயேசுவும் தேவனுடைய உரைக்கப் பட்ட வார்த்தையாயிருந்தார். ஆதாமுக்கு ஒரு மணவாட்டி கொடுக்கப் பட்டது போன்று அவருக்கும் ஒரு மணவாட்டி கொடுக்கப்பட்டாள். அவர் அவளை விவாகம் செய்யும் முன்பே அவளும் விழுந்து போனாள். தேவனுடைய வார்த்தையை ஏற்றுக்கொண்டு ஜீவிப்பாளா அல்லது வார்த்தையைச் சந்தேகித்து அதன் காரணமாக மரிப்பாளா என்று அறிய, அவள் ஆதாமின் மணவாட்டியைப்போல் சோதிக்கப்பட்டாள். அவளும் சந்தேகித்து வார்த்தையைப் புறக்கணித்ததால் மரணம் அவளை ஆட் கொண்டது.

வார்த்தையையுடைய உண்மையான வித்தான ஒருசிறு கூட்டத்திலிருந்து தேவன் இயேசுவுக்கு அன்பான மணவாட்டியாக அளிப்பார். அவள் அவருடைய வார்த்தையின் கன்னிகையாயிருப்பாள். இவள் மனிதனால் உண்டாக்கப்பட்ட பிரமாணங்களையும் கொள்கைகளையும் கைக்கொள்ளாததனால் கன்னிகையாய் இருக்கிறாள். தேவன் இக் கன்னிகைக்குள் வெளிப்படுத்த வாக்குத்தத்தம் செய்த எல்லாவற்றையும் இம்மணவாட்டியின் அங்கத்தினராலும், அவர்கள் மூலமாகவும் நிறைவேற்றுவார்.

தேவன் கன்னிமரியானாளுக்கு ஒரு வாக்குத்தத்தத்தைக் கொடுத்திருந்தார். அந்த வாக்குத்தத்த வார்த்தையான அவரே மாம்சத்தில் தோன்றி அதை நிறைவேற்றினார்; தேவனே தம்மை வெளிப்படுத்தினார். அந்நேரத்தில் அவரே அச்செயல் புரிந்து, தம் சொந்த வார்த்தையான வாக்குத்தத்தத்தை அந்த கன்னிகைக்குள் நிறைவேற்றினார். ஒரு தூதன் அவளுக்குச் செய்தியைக் கொண்டு வந்தான். அச்செய்தி தேவனுடைய வார்த்தையாய் இருந்தது (ஏசாயா 9:6). அவள் தேவனுடைய வார்த்தையை ஏற்றுக் கொண்டதால் அவரைக் குறித்த உரைக்கப்பட்ட தீர்க்கத்தரிசனங்கள் அனைத்தையும் அவர் நிறைவேற்ற முடிந்தது.

கற்புள்ள மணவாட்டியின் அங்கத்தினர்கள் அவரில் அன்பு கூறுவர். அவர் மணவாட்டி சபையின் தலையாய் இருந்து, எல்லா அதிகாரத்தையும் பெற்றிருக்கிறபடியால் இவர்களெல்லாரும் அவருடைய தன்மைகளைப் பெற்றிருப்பார்கள். நம் சரீரத்தின் அவயவங்கள் தலைக்குக் கட்டுப்பட்டிருக்கும் வண்ணம், அவர்கள் தலையாக்கிய இயேசுவுக்குக் கட்டுப்பட்டிருப்பார்கள்.

பிதாவுக்கும் குமாரனுக்குமுள்ள ஒற்றுமையைக் கவனியுங்கள். பிதாவானவர் செய்யக் காண்கிறதை மாத்திரம் குமாரன் செய்கிறார். (யோவான். 5:19). இந்த ஒற்றுமை இப்பொழுது மணவாளனுக்கும் மணவாட்டிக்குமிடையே காணப்படவேண்டும். ஜீவனுள்ள அவருடைய வார்த்தைகளை அவர் அவருக்குக் கொடுக்கிறார். அவள் அதை உடனடியாக சந்தேகப்படாமல் ஏற்றுக் கொள்கிறாள். ஆகையால் யாதொன்றும் (மரணம் உட்பட) அவளைச் சேதப்படுத்துவதில்லை. விதைக்கப்பட்ட விதையைத் தண்ணீர் முளைப்பிக்கும். இதன் இரகசியம் இதுதான். மரியானுக்குள் வார்த்தை (இயேசு) இருந்தது போன்று மணவாட்டிக்குள் வார்த்தை இருக்கும். அவருடைய சிந்தையை அவள் உடையவளாயிருப்பதால், அவள் வார்த்தையுடன் செய்யவேண்டுமென்று தேவன் விரும்புவது, என்ன என்பதை அவள் அறிந்திருக்கிறாள். அவள் 'கர்த்தர் உரைக்கிறதாவது' என்பதை உடையவளாய் இருப்பதால், அவர் நாமத்தினாலே வார்த்தையின் மூலம் அவள் கட்டளை கொடுக்கும்போது விதை தண்ணீர் பாய்ச்சப்பட்டு அறுவடைக்கென்று முதிர்ந்து பலன் கொடுப்பதுபோன்று, வார்த்தை ஆவியினால் உயிர்ப்பிக்கப்பட்டு முதிர்ந்த பலனைக் கொடுக்கும் நோக்கத்தை நிறைவேற்றுகின்றது.

மணவாட்டியிலுள்ளவர்கள் அவருடைய சித்தத்தை மாத்திரம் செய்வர். அதற்கு மாறாகச் செய்யத் தூண்டப்பட்டாலும் அவர்கள் இணங்க மாட்டார்கள். அவர்கள் 'கர்த்தர் உரைக்கிறதாவது' என்பதை உடையவர்கள்; மற்றவற்றிற்கு அமைதியாய் இருப்பர். தேவன் அவர்களுக்குள்ளிருந்து கிரியை நடப்பித்து அவருடைய வார்த்தையை நிறைவேற்ற வேண்டுமென்பதை அவர்கள் அறிந்திருக்கின்றனர். அவர்

இவ்வுலகத்திலிருந்தபோது எல்லாக் கிரியைகளையும் முடிக்காததன் காரணத்தால் இப்பொழுது மணவாட்டிக்குள்ளிருந்து அவள் மூலமாய் அவைகளை முடிக்கிறார். அவர் இப்பொழுது அவள் மூலமாய் நடப்பிக்கும் கிரியைகளை அவர் மாம்சத்தில் வந்தபோது நிறைவேற்றுவதற்கு அது ஏற்ற சமயமில்லையென்பதை அவள் அறிவாள். இந்தக் குறிப்பிட்ட நேரத்திற்கென்று அவர் விட்டிருந்த கிரியையை அவர் தம்முடைய மணவாட்டியின் மூலம் இப்பொழுது நிறைவேற்றுவார்.

யோசுவா காலேப் இவர்களைப்போன்று நாம் விசுவாசத்தில் உறுதியாய் நிற்போமாக. வாக்குத்தத்தம் பண்ணப்பட்ட நமது தேசமும் அவர்களுக்குத் தென்பட்டது போல நமக்கு இப்பொழுது தென்படுகிறது. 'யோசுவா' என்பதற்கு 'யெகோவா என் இரட்சகர்' என்று அர்த்தம். அன்று பவுல் சபைக்கு மூலத் தலைவனாக (original leader) இருந்தது போல, கடைசிக் காலச் சபைக்கு வரப்போகும் தலைவனுக்கு (leader), யோசுவா முன்னடையாளமாயிருந்தான். காலேப் யோசுவாவுக்குத் துணை நின்றதுபோல் கடைசி காலத்தின் உண்மையான சபையும் இவ்வழிகாட்டிக்குத் துணை நிற்கும். தொடக்கத்தில் இஸ்ரவேலர் வார்த்தையை உண்மையாய்க் கடைபிடிக்கும் கன்னிச் சபையாக இருந்தனர். பின்னர் வார்த்தைக்கு மாறானவைகளைச் செய்ய அவர்கள் வாஞ்சித்தனர். கடைசி காலத்துச் சபையும் அவ்வாறே செய்தது. குறித்த சமயம் வரும்வரை தேவன் இஸ்ரவேல் ஜனங்களைப் புறப்படப் பண்ணவில்லை; அல்லது வாக்குத்தத்தம் பண்ணப்பட்ட தேசத்திற்குக் கொண்டு செல்லவில்லை. ஒருவேளை இஸ்ரவேலர் யோசுவாவை வற்புறுத்தி 'தேசம் நம்முடையதாய் இருப்பதால் நாம் இப்பொழுதே அதைச் சுதந்தரித்துக் கொள்வோம். உம்மிடத்தில் ஒப்படைக்கப்பட்ட உத்திரவாதம் பறிக்கப்பட்டது என்று நினைக்கிறோம். முன்பிருந்த வல்லமை உமக்கு இப்போதில்லை; தேவனுடைய சத்தத்தைக் கேட்டு அவருடைய சித்தத்தையறிந்து துரிதமாகக் காரியங்களை முன்பு செய்த வண்ணம் இப்பொழுது நீர் செய்வதில்லை. உமக்கு ஏதோ நேர்ந்து விட்டது' என்று கூறியிருக்கலாம். ஆனால் யோசுவா தேவனால் அனுப்பப்பட்ட தீர்க்கதரிசியாய் அவருடைய வாக்குத்தத்தங்கள் அனைத்தையும் அறிந்ததால் அவைகள் நிறைவேறக் காத்திருந்தான். தேவனுடைய

உன் எழுதுகோலை எடுத்து எழுது

திட்டத்தை உறுதியாய் அறியும்வரை அவன் காத்திருந்தான். இஸ்ரவேலர் புறப்பட சமயம் வந்தபோது தலைமை தாங்கும் உத்தரவாதத்தைத் தேவன் யோசவாவிடம் ஒப்படைத்தார். அவனைத்தவிர வேறு யாரையும் அவர் நம்பவில்லை. இந்தக் கடைசி காலத்தில் மேற்கூறியது மறுபடியும் சம்பவிக்கும். அதே பிரச்சினை. அதே அழுத்தங்கள்.

மோசேயின் ஜீவியத்தை உதாரணமாக நாம் எடுத்துக் கொள்வோம். தேவனுடைய இந்த மகத்தான தீர்க்கதரிசி விநோதமான பிறப்பை உடையவனாயிருந்தான். ஆபிரகாமின் சந்ததியை எகிப்திலிருந்து விடுவிக்க சமயம் வந்தபோது தேவன் இவனைத் தோன்றப் பண்ணினார். எகிப்திலுள்ள மக்களோடும் ஆசாரியரோடும் வேதத்தைக் குறித்து இவன் தர்க்கிக்காமல், அவர்கள் அவனை ஏற்றுக்கொள்ளும் சமயம் வரும்வரை வனொந்தரத்தில் காலங்கழித்தான். மோசே தன்னை ஆயத்தப்படுத்திக் கொள்ள வேண்டுமென்று கருதி தேவன் அவனை வனொந்தரத்துக்குக் கொண்டு செல்லவில்லை. மோசேயை ஏற்றுக் கொள்ள மக்கள் ஆயத்தமாயிராததன் காரணத்தால் அவன் அங்கு கொண்டுசெல்லப்பட்டான். மக்கள் இதைப் புரிந்து கொள்வார்களென்று அவன் நினைத்தான்; ஆனால் அவர்களோ இதைப் புரிந்துகொள்ளவில்லை.

எலியாவுக்குத் தேவனுடைய வார்த்தையுண்டாயிற்று. அவன் சத்தியத்தைப் பிரசங்கித்தபோது அமெரிக்க யேசுபேலுக்கும், அவள் குழுவிற்கும் முன்னடையாளமாயிருந்த யேசுபேலும் அவளைச் சார்ந்தவர்களும் அதை ஏற்றுக்கொள்ள மறுத்தனர். அப்பொழுது கர்த்தர் அவனை வனொந்தரத்துக்குக் கொண்டு சென்று, தேவனுடைய தீர்க்கதரிசியையும் அவன் கொடுத்த தேவனுடைய செய்தியையும் நிராகரித்ததன் காரணமாக அந்தச் சந்ததியை வாதைகளால் வாதித்தார். இஸ்ரவேல் ராஜாவே அவனை வனொந்தரத்திலிருந்து வரும்படி அழைத்தாலும் அவன் போக ஆயத்தமாயில்லை. அவ்விதம் அவனை இணங்கச் செய்ய முயற்சித்தவர்கள் மரித்தனர். தேவன் தம்முடைய உண்மையான தீர்க்கதரிசியினிடம் தரிசனத்தின் மூலம் பேசினார். அப்பொழுது அவன் ஒளிப்பிடத்திலிருந்து வெளிவந்து, இஸ்ரவேல் ஜனங்களுக்குத் தேவனுடைய வார்த்தையை எடுத்துரைத்தான்.

கிறிஸ்துவுக்கு உண்மையாக முன்னோடிவனான யோவான் ஸ்நானன் அவன் காலத்தில் வல்லமையுள்ள தீர்க்கதரிசியாக விளங்கினான். அவன் ஆசாரிய முறைமையைத் தன் தகப்பனிடத்திலோ அல்லது பரிசேயரிடத்திலோ படிக்காமல் வனாந்தரத்துக்குத் தேவனால் அழைக்கப்பட்டு அங்கு சென்றான். 'மேசியாவின் வருகை சமீபமாயிற்று' என்ற செய்தியோடு தேவன் அவனை அனுப்பும்வரை அவன் வனாந்தரத்தில் தங்கியிருந்தான்.

நாம் இப்பொழுது இங்கே வேதபூர்வமான எச்சரிக்கை ஒன்றினை உதாரணத்திற்கு எடுத்துக் கொள்வோம். மோசேயின் காலத்தில் கோரா என்பவன் எழும்பி தேவனால் உறுதிப்படுத்தப்பட்டிருந்த அந்த வல்லமையான தீர்க்கதரிசியை எதிர்த்தான் என்று வேதம் கூறுகிறது. இஸ்ரவேல் ஜனங்களை வழிநடத்த அவனுக்கும் உரிமையுண்டு என்றும் தேவனுடைய வெளிப்பாடு மோசேக்கு மாத்திரம் கொடுக்கப்படாமல் மற்றவர்களுக்கும் கொடுக்கப்பட்டதென்று கூறி மோசே பெற்றிருந்த அதிகாரத்தை எதிர்த்தான். இஸ்ரவேல் ஜனங்கள் உண்மையான சத்தியத்தை கேட்டு தேவனால் உறுதிப்படுத்தப்பட்டவனே உண்மையான தீர்க்கதரிசி என்ற உண்மையை அறிந்திருந்தும், அவர்களில் அநேகர் கோராவின் எதிர்ப்பேச்சுக்கு செவி சாய்த்து அவனைப் பின்பற்றினர். கோரா வேதபூர்வமான ஒரு தீர்க்கதரிசி அல்ல. ஆனால் இஸ்ரவேலரில் ஏராளமானவர் தங்கள் தலைவர்களுடன் கோராவினிடம் சென்றனர். இக்காலத்திய சுவிசேஷுகர்களில் அநேகர் பொற்கன்று திட்டத்தை வைத்திருந்த (golden calf scheme) கோராவைப் போலிருக்கின்றனர். கோரா மக்களுக்கு நல்லவனாகக் காட்சியளித்தது போல் இவர்களும் இக்காலத்து மக்களின் கண்களில் நல்லவராகக் காணப்படுகின்றனர். அவர்கள் நெற்றியில் இரத்தத்தையும் கைகளில் எண்ணெயையும் மேடையில் தீப்பந்தங்களையும் வருவிக்கின்றனர். அவர்கள் பெண்கள் பிரசங்கிக்கவும் மயிரைக் கத்தரிக்கவும் ஆண்கள் உடைகளை அணியவும் அனுமதித்து தேவனுடைய வார்த்தையை அசட்டை செய்து தங்கள் சொந்த பிரமாணங்களையும் கொள்கைகளையும் பின்பற்று கின்றனர். அவர்களுக்குள்ளிருக்கும் வித்தின் தன்மையை அவர்களு

உன் எழுதுகோலை எடுத்து எழுது

டைய கிரியைகள் எடுத்துக் காண்பிக்கின்றன. ஆனால் எல்லா ஜனங்களும் மோசையை எதிர்க்கவில்லை; தேவனுடைய வார்த்தையை விட்டு விலகவும் இல்லை. இல்லை. தெரிந்து கொள்ளப்பட்டவர்கள் மோசையுடன் தங்கினர். இதே காரியம்தான் மறுபடியும் இன்று சம்பவித்துக் கொண்டிருக்கின்றது. அநேகர் சத்தியத்தை விட்டாலும் ஒரு சிலர் அதைக் கைக்கொள்கின்றனர். கோதுமை மணிகளையும் களைகளையும் குறித்த உவமையை நினைவு கூருங்கள். களைகள் சுட்டெரிக்கப்படுவதற்கென முதலில் கட்டப்பட வேண்டும். சத்தியத்தை விட்டு வழுவிய போன சபைகள் இப்பொழுது ஒன்றுபட்டு தேவனுடைய நியாயத்தீர்ப்பின் அக்கினிக்கு இரையாக்கப்படுவதற்கு ஆயத்தமாகின்றன. ஆனால் கோதுமை மணிகளை எஜமான் களஞ்சியங்களில் சேர்ப்பார்.

இப்பொழுது, நீங்கள் இங்கு மிகக் கவனமாகயிருந்து, இதை காண வேண்டுமென்று நான் விரும்புகிறேன். கடைசி காலங்களில் மல்கியா 4ம் அதிகாரத்தில் கூறப்பட்டவைகள் நிறைவேறுமென தேவன் வாக்குத்தத்தம் செய்திருக்கிறார். மல்கியாவினால் உரைக்கப்பட்ட ஒவ்வொரு வாக்கும் ஆவியினால் உயிர்ப்பிக்கப்பட்ட தேவனுடைய வார்த்தையானதால் அவன் கூறியதனைத்தும் நிச்சயமாக சம்பவிக்கும். இயேசுவும் மல்கியா உரைத்த தீர்க்கதரிசனத்தைக் குறிப்பிட்டிருக்கிறார். இயேசு இரண்டாம் முறை வரும் சற்று முன்பு, இவ்வதிகாரத்தில் மல்கியா கூறியவை நிறைவேறும். இயேசு வருவதற்கு முன்பு எல்லா தீர்க்கதரிசனங்களும் நிறைவேற வேண்டும். மல்கியாவால் உரைக்கப்பட்ட தூதன் வரும்போது புறஜாதிகள் கடைசி சபையின் காலத்திலிருப்பார். அவன் வசனத்தில் உறுதியாய் நிற்பான். ஆதியாகமம் தொடங்கி வெளிப்படுத்தின விசேஷம் முடிய வேதாகமத்தில் காணப்படும் புத்தகங்களில் அடங்கியுள்ள சத்தியமனைத்தும் அவன் போதிப்பான். 'சர்ப்பத்தின் வித்து' தொடங்கி 'பின்மாரிக்காலத்தில் வரும் தூதன்' வரைக்கும் இதுவரை மறைபொருளாக இருக்கும் சத்தியங்களை அவன் விவரிப்பான். ஆனால் ஸ்தாபனங்கள் அவனை எற்றுக் கொள்ளாது.

ஆகாபின் காலம் தொடங்கி இதுவரை தீர்க்கதரிசிகள் ஸ்தாபனங்களால் புறக்கணிக்கப்படுகின்றனர். ஆகாப காலத்தில் இஸ்ரவேலில்

நடந்த சம்பவம் மல்கியாவினால் உரைக்கப்பட்ட தீர்க்கதரிசி தோன்றும் சமயம் அமெரிக்காவில் நடைபெறும். இஸ்ரவேல் ஜனங்கள் சுதந்தரமாக வழிபட எகிப்தைவிட்டு வெளியேறி அவர்கள் குடியேறிய நாடுகளிலுள்ள ஜாதிகளைப் புறம்பே தள்ளி, ஒரு பலத்த ஜனமாகி தாவீதைப் போன்ற உத்தம தலைவர்களால் அரசாளப்பட்டு, பின்பு ஆகாப் என்னும் கொடியனை சிம்மாசனத்தில் ஏற்றி, அவனுடைய மனைவியாகிய யேசேபேல் இஸ்ரவேலின் நிர்வாகத்தை நடத்தியதுபோன்று அமெரிக்காவிலும் நிகழ்ந்தது. அமெரிக்க ஜனங்களின் முற்பிதாக்கள் சுதந்தரமாக வாழ எண்ண தங்கள் சொந்த நாட்டை விட்டு வெளியேறினர். அமெரிக்காவின் சுதேசிகளை இவர்கள் விரட்டியடித்து அந்நாட்டைக் கைப்பற்றினர். வாஷிங்டன் லின்கன் போன்ற மகத்தான ஜனாதிபதிகள் நாட்டின் நிர்வாகத்தை நடத்தி வந்தனர். சிறிது காலம் கழித்து தரம் குறைந்தவர்கள் ஜனாதிபதி பதவியேற்க, யேசேபேலைப் போன்ற அவருடைய மனைவி மறைவாக விவகாரத்தை நடத்தினாள். இச்சமயத்தில்தான் மல்கியாவினால் உரைக்கப்பட்ட தீர்க்கதரிசி தோன்ற வேண்டும். கர்மேல் பர்வதத்தில் தேவனுடைய மகிமை காணப்பட்டது போன்று பின்மாரி காலத்திலும் சம்பவிக்க வேண்டும். வார்த்தையிலுள்ள இதை நீங்கள் இப்பொழுது விழிப்புடன் கவனியுங்கள். மல்கியா 3ம் அதிகாரத்தில் கூறப்பட்ட முன்னோடியவன் (forerunner) யோவான் ஸ்தானாகும். அவன் முன்மாரியில் விதை விதைத்து ஸ்தாபனங்களின் கோபத்திற்கு ஆளானான். பின்னர் இயேசு வந்து, மறுருபமலையின் சம்பவம் நடைபெற்றது. இயேசு கிறிஸ்துவின் வருகைக்கு இரண்டாம் முன்னோடியவன் பின்மாரிக்கென விதைப்பான். இயேசு வரும்போது ஸ்தாபனங்களையும் பிரமாணங்களையும் உதறித் தள்ளி, தம்முடைய மணவாட்டியைக்கொண்டு செல்வார். முதலாம் சம்பவம் கர்மேல் பர்வதத்திலும், இரண்டாவது மறுருபமலையிலும் நிகழ்ந்தன. மூன்றாவது சம்பவம் கூடிய சீக்கிரத்தில் சீயோன் பர்வதத்தில் நடைபெறும்.

மோசே எலியா யோவான் ஸ்தானன் இம்மூவரும் மக்களின் சமூகத்தினின்று விலகி வனந்தரத்துக்குச் சென்ற சம்பவம் அநேகரை

உன் எழுதுகோலை எடுத்து எழுது

குழப்பத்திற்குள்ளாக்கியது. அவர்களுடைய செய்திகளை மக்கள் ஏற்றுக் கொள்ளாததால் அவர்கள் வறந்தரத்துக்குச் செல்ல வேண்டிய நிலைமை ஏற்பட்டது என்பதை அவர்கள் சிறிதேனும் உணரவில்லை. ஆயினும் விதை விதைக்கப்பட்டு நாற்று நடப்பட்டது. அடுத்தது நியாயத்தீர்ப்புதான். வரப்போகும் நியாயத்தீர்ப்பை அறிவிக்க இவர்கள் அனுப்பப்பட்டனர். அந்த நோக்கத்தை அவர்களும் நிறைவேற்றி முடித்தனர். அவர்களுடைய செய்திகளை நியாயத்தீர்ப்பு தொடர்ந்தது என்பதைக் கவனிக்கவும்.

வெளி. 13:16ல் கூறியிருக்கிறபடி, மிருகம் தன்னுடைய முத்திரையின் சின்னத்தைக் கையில் அல்லது நெற்றியில் அணியக் கட்டளையிடுகிறது. அச்சின்னத்தை அணிந்தால் மாத்திரம் பிரசங்கம் செய்ய அனுமதி அளிக்கப்படும். ஸ்தாபனங்கள் இம் முத்திரையை அணியும். மணவாட்டியோ இதை அணிய மறுப்பதால் பிரசங்கம் செய்யத் தடை செய்யப்படுவார். சீக்கிரம் ஆட்டுக்குட்டியானவர் மணவாட்டிக்காக வந்து அந்த மகா வேசியை நியாயத்தீர்ப்பார்.

ஒரு முக்கியமான காரியத்தைச் செய்ய மோசே பிறந்தான். அக்கிரியைகளைச் செய்ய அவசியமான வரங்களைப் பெறும்வரை அவன் வறந்தரத்திற்குச் சென்று அங்கு காக்கவேண்டியதாயிருந்தது. இவைகளை நிறைவேற்றுவதற்குத் தேவன் ஒரு சமயத்தைக் குறித்திருந்தார். தேவனின் நோக்கம் நிறைவேற மோசே வறந்தரத்திலிருந்து கொண்டு செல்லப்படுவதற்கு முன்பு, பார்வோன் இஸ்ரவேல் ஜனங்களைக் கொடுமைப்படுத்தி அவர்கள் கொடுமை தாளாமல் அழவேண்டிய நிலை ஏற்பட வேண்டியதாயிருந்தது; இந்தக் காலத்திலும் தீர்க்கதரிசி அனுப்பப்படுவதற்கு முன்பு, இதற்கொத்த சம்பவம் நிகழவேண்டும்.

அநேகம்பேர் அடையாளங்களை இக்காலத்தில் செய்து, அதன் விளைவாக வார்த்தையைக் குறித்தும் தேவனுடைய பரிசுத்தாவியின் உண்மையான அசைவைக் குறித்தும் ஒன்றுமறியாத அடையாளங்களை மாத்திரம் தேடும் சந்ததி உண்டாயிருக்கிறது. இரத்தத்தையும் எண்ணெயையும் நெருப்பையும் காணும்போது அவர்கள் சந்தோஷப்படுகின்றனர். தேவ வசனம் என்ன சொல்லுகிறது என்பதைக் குறித்து

அவர்கள் சிறிதேனும் கவலை கொள்ளவில்லை. வார்த்தைக்கு மாறாக உண்டாகும் அடையாளங்களையும் அவர்கள் ஆதரிப்பார்கள். கடைசி காலங்களில் இரு ஆவிகளும் ஒன்றோடொன்று இசைந்திருந்து ஒரே விதமான கிரியைகளை நடப்பிப்பதால் அநேகர் வஞ்சிக்கப்படுவார்களென்றும் தெரிந்து கொள்ளப்பட்டவர்கள் மாத்திரம் வஞ்சிக்கப்படாமல் இந்த ஆவிகளைப் பகுத்தறிவரென்றும் இயேசு கூறியிருக்கிறார்.

இவ்விரண்டு ஆவிகளைப் பகுத்தறிய வேண்டுமெனில் அவைகளைத் தேவனுடைய வார்த்தையைக்கொண்டு பரிசோதிக்கவேண்டும். சத்தியத்தைப் பேசாத ஆவி பொல்லாங்கானவனால் உண்டாயிருக்கிறது. பொல்லாங்கானவன் முதலிரண்டு மணவாட்டிகளை (ஏவான், ஆதித்திருச்சபை) வஞ்சித்தது போல கடைசிக் காலத்து மணவாட்டியையும் வஞ்சிக்க முற்படுவான். வார்த்தையைவிட்டு அகன்று அடையாளங்களுக்கு அவர்கள் முக்கியத்துவம் கொடுக்கவும் அல்லது பிரமாணங்களின் மூலம் அவர்கள் வசனத்தைக் கறைப்படுத்தவும் அவன் முயற்சிப்பான். தேவன் ஒருக்காலும் தம்முடைய வார்த்தைக்கு மேலாக அடையாளங்களுக்கு முக்கியத்துவம் கொடுத்ததில்லை. வார்த்தையை ஏற்றுக் கொள்வதன் மூலம் அடையாளங்கள் தொடரும். சாறிபாத் விதவை தேவனுடைய வார்த்தைக்குக் கீழ்ப்படிந்து எலியாவுக்கு முதலில் ஒரு சிறிய அடையைச் செய்து கொடுத்தபோது கலசத்தின் எண்ணெய் குறைந்து போகாமலும் பாணியின் மாவு செலவழிந்து போகாமலும் இருந்தது. தேவனுடைய வார்த்தையைத் தொடர்ந்து அடையாளம் அங்கு உண்டானது. வார்த்தையை நீங்கள் முதலில் ஏற்றுக்கொண்டு, பின்பு உங்கள் ஜீவியத்தில் அற்புதம் நடப்பதைப் பாருங்கள். தேவனுடைய வார்த்தை ஆவியினால் உயிர்ப்பிக்கப்படும்.

தேவனால் அனுப்பப்பட்ட தூதன் வார்த்தையின் ஒரு பாகத்தை மாத்திரம் ஏற்றுக்கொண்டு மற்றவைகளை எவ்வாறு நிராகரிக்க முடியும்? கடைசிக் காலத்தின் உண்மையான தீர்க்கதரிசி வார்த்தை முழுவதையும் மக்களுக்கு எடுத்துரைப்பான். ஸ்தாபனங்கள் அவனைப் பகைக்கும். 'விரியன் பாம்புக்குட்டிகளே' என்று அழைத்த யோவான் ஸ்நானனின் சொற்களைப் போன்று அவனுடைய சொற்கள் கடுரமாக இருக்கும். தெரிந்துகொள்ளப்பட்டவர்கள் மாத்திரம் அவனுக்குச் செவிகொடுத்து எடுத்துக் கொள்ளப்படுதலுக்கு ஆயத்தப்படுவர். ஆபிரகாமின் ராஜரீக

உன் எழுதுகோலை எடுத்து எழுது

சந்ததியார் ஆபிரகாமோடு முன்குறிக்கப்பட்டு அவன் விசுவாசத்தைப் பெற்றவர்களாய், அவனோடுகூட தேவனுடைய வசனத்தை உறதியாய்க் கடைபிடிப்பர்.

தேவன் நிர்ணயித்த காலத்தில் கடைசி காலத்தின் தூதன் தோன்றுவான். நாமெல்லாரும் அறிந்த வண்ணம் இது கடைசி காலம். இஸ்ரவேலர் தங்கள் தாய்நாட்டிற்குத் திரும்பிச் சென்றனர். மல்கியாவின் வாக்கின்படி அந்தத் தூதன் இப்பொழுது எந்த நேரமும் வரக்கூடும். அவன் வசனத்தில் முற்றிலுமாய் சார்ந்து வசனத்தில் குறிக்கப்பட்டிருப்பான் (வெளி. 10:6). தேவன் அவன் ஊழியத்தை நிலைநிறுத்துவார். எலியாவைப் போன்று அவன் சத்தியத்தைப் பிரசங்கித்து, சீயோன் மலையின் காட்சிக்கு ஆயத்தமாயிருப்பான்.

அநேகர் வேதத்தைத் தவறான முறையில் கற்றுக் கொண்டிருக்கிற படியால் இந்தத் தூதனை அவர்கள் தவறாகப் புரிந்துகொள்வார்கள். அவர்களறிந்த சத்தியத்திற்கு மாறாக அவன் போதிப்பவைகளை அவர்கள் நம்பவேமாட்டார்கள். சில உண்மையான ஊழியக்காரரும் தேவனுடைய சத்தியம் என்று வஞ்சகர் போதித்தவைகளை ஆமோதித்து அவனைத் தவறாக எண்ணுவர்.

‘இதோ உலகத்தின் பாவங்களைச் சுமந்து தீர்க்கிற தேவாட்டுக் குட்டி’ என்று இயேசுகிறிஸ்துவின் முதல் வருகைக்கு முன்னோடிய வனாகிய யோவான் ஸ்நானன் அறை கூவியது போன்று, அவருடைய இரண்டாம் வருகைக்கு முன்னோடியவன் ‘இதோ தேவனுடைய ஆட்டுக்குட்டி மகிமையில் வருகிறார்’ என்று பறைசாற்றுவான். அக்காலத்தில் தெரிந்துகொள்ளப்பட்டவர்களுக்கு யோவான் சத்தியத்தைப் பிரசங்கிக்கும் தூதனாக விளங்கியதுபோல் கடைசி காலத்துத் தெரிந்து கொள்ளப்பட்டவர்களும் வசனத்தினால் ஜெனிப்பிக்கப்பட்டவர்களுமான மணவாட்டிக்கு இவன் தூதனாக விளங்குவான்.



S.டேனியல் சம்பத் குமார்  
எண் 147, திருநிலை காலனி,  
விச்சூர் போஸ்ட்,  
சென்னை-600 103



*for books contact :*

**S . DANIEL SAMPATH KUMAR**

*No. 147, Thirunilai colony ,  
vichoor post , chennai - 600 103*

*E-Mail : sdanielsampathkumar@gmail.com*

*Website : danielendtimebooksministry.org*

*Phone No : 99419 74213 , 96001 71260*